

## ಅನುಬಂಧ

Category of Daily Wages Workmen	Month of Engagement as Daily Wages Workmen	Number
Stenographers	April-84	1
	May-84	1
	Sept-84	1
	Oct-84	2
	Jan-85	1
	Feb-85	1
		<hr/> 7
Clerk/Clerk-cum-Typists	March-84	1
	Sept-84	5
	Oct-84	1
		<hr/> 7
Helpers/Attenders	Oct-83	4
	Nov-83	1
	Jan-84	5
	Feb-84	4
	March-84	3
	April-84	8
	May-84	1
	Nov-84	6
	Dec-85	2
	Jan-85	2
	Feb-85	3
		<hr/> 39

ಪಟ್ಟಣ ಮತ್ತು ನಗರಗಳಲ್ಲಿ ಪ್ರತಿಯೊಬ್ಬರಿಗೂ ದಿನವೊಂದಕ್ಕೆ ಕುಡಿಯುವ ನೀರಿಗೋಸ್ಕರ ಇರುವ ರಾಷ್ಟ್ರೀಯ ಮಾಪನಗಳ ಬಗ್ಗೆ.

೨೦೭. ಶ್ರೀ ಬಿ. ಎಸ್. ಪಾಣಿ, (ಕೆ. ಜಿ. ಎಫ್.) - ಮಾನ್ಯ ನಗರಾಭಿವೃದ್ಧಿ ಸಚಿವರು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೇ ?

ಅ) ಪಟ್ಟಣ ಮತ್ತು ನಗರಗಳಲ್ಲಿ ಪ್ರತಿಯೊಬ್ಬರಿಗೂ ದಿನವೊಂದಕ್ಕೆ ಕುಡಿಯುವ ನೀರಿಗೋಸ್ಕರ ಇರುವ ರಾಷ್ಟ್ರೀಯ ಮಾಪನಗಳು ಏನು ?

ಆ) ವಿಶ್ವ ಆರೋಗ್ಯ ಸಂಸ್ಥೆಯವರು ನಿಗದಿಪಡಿಸಿರುವ ಅಂತರ ರಾಷ್ಟ್ರೀಯ ಮಾಪನಗಳು.

ಇ) ಬೆಂಗಳೂರು, ಕೋಲಾರ, ಮೈಸೂರು, ಹುಬ್ಬಳ್ಳಿ-ಧಾರವಾಡ ಮತ್ತು ಕೆ. ಜಿ. ಎಫ್. ಪಟ್ಟಣಗಳಲ್ಲಿ ಹಾಲಿ ತಿಂಗಳಿನಲ್ಲಿ ತಲಾ ದಿನಂ ಪ್ರತಿ ಸರಬರಾಜು ಮಾಡುತ್ತಿರುವ ನೀರಿನ ಪ್ರಮಾಣವೆಷ್ಟು?

ಈ) ಕುಡಿಯುವ ನೀರಿನ ಪ್ರಮಾಣವನ್ನು ಹೆಚ್ಚಿಸಲು ಸರ್ಕಾರವು ತೆಗೆದುಕೊಂಡಿರುವ ಕ್ರಮಗಳೇನು?

ಶ್ರೀ ಎ. ಲಕ್ಷ್ಮೀಸಾಗರ್ (ಕಾನೂನು, ವಸತಿ ಮತ್ತು ನಗರಾಭಿವೃದ್ಧಿ ಸಚಿವರು).—

ಅ) ಕೇಂದ್ರೀಯ ಖನಾರೋಗ್ಯ ಮತ್ತು ಪರಿಸರ ಎಂಜಿನಿಯರಿಂಗ್ ಸಂಸ್ಥೆಯವರು ಪ್ರಕಟಿಸಿರುವ “ಕುಡಿಯುವ ನೀರು ಸರಬರಾಜು ಕೈ ಹಿಡಿಯಲ್ಲಿ” ಪ್ರತಿಯೊಬ್ಬರಿಗೂ ದಿನವೊಂದಕ್ಕೆ ಆಗತ್ಯವಿರುವ ಕುಡಿಯುವ ನೀರಿನ ರಾಷ್ಟ್ರೀಯ ಮಾಪನವನ್ನು ಗೊತ್ತುಪಡಿಸಿದ್ದಾರೆ. ಮಾಪನಗಳನ್ನು ಕರ್ನಾಟಕ ನಗರ ನೀರು ಸರಬರಾಜು ಮತ್ತು ಒಳಚರಂಡಿ ಮಂಡಲಿ ಅನುಸರಿಸುತ್ತಿದೆ. ಈ ಮಾಪನಗಳು ಕೆಳಕಂಡಂತೆ ಇದೆ.

೧) ೧೦,೦೦೦ ಜನ ಸಂಖ್ಯೆಯಿರುವ ಪಟ್ಟಣಗಳಿಗೆ ೭೦ ರಿಂದ ೧೦೦ ಲೀಟರ್ ತಲಾ ದಿನಂಪ್ರತಿ.

೨) ೧೦,೦೦೦ ದಿಂದ ೫೦,೦೦೦ ಜನ ಸಂಖ್ಯೆಯಿರುವ ಪಟ್ಟಣಗಳಿಗೆ ೧೦೦ ರಿಂದ ೧೨೫ ಲೀಟರ್ ತಲಾ ದಿನಂಪ್ರತಿ.

೩) ೫೦,೦೦೦ ಕ್ಕಿಂತ ಮಿಗಿಲಾದ ಜನಸಂಖ್ಯೆಯಿರುವ ಪಟ್ಟಣಗಳಿಗೆ ೧೨೫ ರಿಂದ ೨೦೦ ಲೀಟರ್ ತಲಾ ದಿನಂಪ್ರತಿ.

ಆ) ವಿಶ್ವ ಆರೋಗ್ಯ ಸಂಸ್ಥೆಯವರು ನೀರು ಸರಬರಾಜಿನ ಬಗ್ಗೆ ಯಾವುದೇ ಅಂತರ ರಾಷ್ಟ್ರೀಯ ನಿಗದಿತ ಮಾಪನವನ್ನೂ ಸೂಚಿಸಿಲ್ಲ.

ಇ) ೧) ಬೆಂಗಳೂರು-ತಲಾ ದಿನಂಪ್ರತಿ ೬೨.೫ ಲೀಟರ್‌ಗಳು.

೨) ಕೋಲಾರ-ತಲಾ ದಿನಂಪ್ರತಿ ೩೬ ಲೀಟರ್‌ಗಳು.

೩) ಮೈಸೂರು-ತಲಾ ದಿನಂಪ್ರತಿ ೧೮೦ ಲೀಟರ್‌ಗಳು.

೪) ಹುಬ್ಬಳ್ಳಿ-ಧಾರವಾಡ ತಲಾ ದಿನಂಪ್ರತಿ ೯೦ ಲೀಟರ್‌ಗಳು.

೫) ಕೆ. ಜಿ. ಎಫ್.-ತಲಾ ದಿನಂಪ್ರತಿ ೪೮ ಲೀಟರ್‌ಗಳು (ರಾಬರ್ಟ್‌ಸನ್ ವೇಟಿ)

ಈ) ೧) ಬೆಂಗಳೂರು.—(ಅ) ಕಾವೇರಿ ಮೂಲದಿಂದ ಸಿಗುವ ನೀರನ್ನು ವರ್ಧಿಸಲು ಶಿಂಷ್ ನದಿ ಮೂಲದಿಂದ ರೂ. ೪೦,೦೦ ಲಕ್ಷ ಅಂದಾಜಿನಲ್ಲಿ ಮಂಡಳಿಯು ಕಾಮಗಾರಿಗಳನ್ನು ಕೈಗೊಂಡಿದ್ದು ಫೆಬ್ರವರಿ ೧೯೮೬ ರಲ್ಲಿ ಪೂರ್ಣಗೊಳ್ಳುವುದು.

ಆ) ಪ್ರಸ್ತುತ ಕಡಿಮೆ ಸರಬರಾಜನ್ನು ಸರಿದೂಗಲು ನಗರದ ವಿವಿಧ ಭಾಗಗಳಲ್ಲಿ ಈವರೆವಿಗೆ ಮಂಡಳಿಯು ೫೭೬ ಕೊಳವೆ ಬಾವಿಗಳನ್ನು ಕೊರೆಸಿದೆ.

ಇ) ಬೆಂಗಳೂರು ನಗರಸಭೆ ಮತ್ತು ಬೆಂಗಳೂರು ಅಭಿವೃದ್ಧಿ ಪ್ರಾಧಿಕಾರದವರನ್ನು ನಗರದಲ್ಲಿ ಲಭ್ಯವಿರುವ ಎಲ್ಲಾ ಬಾವಿಗಳ ನೀರಿನ ಪ್ರಯೋಜನ ಪಡೆಯಲು ಅನುವಾಗುವಂತೆ ಕೇಳಿ ಕೊಳ್ಳಲಾಗಿದೆ.

ಈ) ನಗರಕ್ಕೆ ಇನ್ನು ೨೭೦ ದಶ ಲಕ್ಷ ಲೀಟರ್ ಅಧಿಕ ನೀರು ಪಡೆಯಲು ಕಾವೇರಿ ಡಿನ್‌ನೇ ಹಂತದ ಯೋಜನೆಯನ್ನು ಜರೂರಾಗಿ ಕೈಗೊಳ್ಳಲಾಗಿದೆ. ಈ ಯೋಜನೆಯು ೧೯೮೯-೯೦ ರಲ್ಲಿ ಪೂರ್ಣಗೊಂಡ ನಂತರ ನಗರಕ್ಕೆ ಹೆಚ್ಚಿನ ನೀರು ಸರಬರಾಜು ಮಾಡಲು ಸಾಧ್ಯವಾಗುತ್ತದೆ.

೨) ಕೋಲಾರ.—೧೧೦ ಲಕ್ಷ ರೂ. ಗಳ ಅಂದಾಜು ಮೆಚ್ಚದ ನೀರು ಸರಬರಾಜು ಅಭಿವೃದ್ಧಿ ಯೋಜನೆ ಪ್ರಗತಿಯಲ್ಲಿದೆ. ಈ ಯೋಜನೆ ಪೂರ್ಣಗೊಂಡಾಗ ತಲಾ ದಿನಂಪ್ರತಿ ೧೧೨ ಲೀಟರ್ ನೀರನ್ನು ಪೂರೈಸಬಹುದಾಗಿದೆ.

೩) ಮೈಸೂರು.—ರಾಷ್ಟ್ರೀಯ ಮಾಪನದ ಪ್ರಕಾರ ನಗರದಲ್ಲಿ ಒಟ್ಟಾರೆ ನೀರಿನ ಪ್ರಮಾಣ ಸಾಕಷ್ಟಿರುವುದರಿಂದ ಅಭಿವೃದ್ಧಿ ಯೋಜನೆಯ ಅಗತ್ಯವಿರುವುದಿಲ್ಲ. ಆದರೆ ವಿತರಣಾ ವ್ಯವಸ್ಥೆಯನ್ನು ಸುಧಾರಿಸಬೇಕಾಗಿದೆ. ಇದಕ್ಕೋಸ್ಕರ ಲಗತ್ತಿಸಿದ ೨೦.೦೦ ಲಕ್ಷ ರೂ. ಗಳ ಅಂದಾಜಿನಲ್ಲಿ ಯೋಜನೆಯನ್ನು ತಯಾರಿಸಲಾಗಿದೆ.

೪) ಹಂಪಿಳ್ಳಿ-ಧಾರವಾಡ.—ಒಟ್ಟಾರೆ ನೀರಿನ ಪ್ರಮಾಣ ತೃಪ್ತಿಕರವಾಗಿದೆ. ಆದರೆ ವಿತರಣಾ ವ್ಯವಸ್ಥೆಯು ಸಮರ್ಪಕವಾಗಿ ಇಲ್ಲದೆ ಇರುವುದರಿಂದ ರೂ. ೭೦೦.೦೦ ಲಕ್ಷ ಅಂದಾಜಿನಲ್ಲಿ ತಯಾರಿಸಿರುವ ವಿತರಣಾ ವ್ಯವಸ್ಥೆಯ ಸುಧಾರಣೆ ಅಂದಾಜಿಗೆ ಸರ್ಕಾರದ ಮಂಜೂರಾತಿ ದೊರಕಿದೆ.

೫) ಕೆ. ಜಿ. ಏಫ್.—೧೦೦.೦೦ ಲಕ್ಷ ರೂಪಾಯಿ ಅಂದಾಜಿನ ನೀರು ಸರಬರಾಜು ಯೋಜನೆ ಯನ್ನು ೭ನೇ ಪಂಚವಾರ್ಷಿಕ ಯೋಜನೆಯಲ್ಲಿ ಸೇರಿಸಲು ಉದ್ದೇಶಿಸಲಾಗಿದೆ.

ಶ್ರೀ ಆರ್. ವೆಂಕಟರಾಮಯ್ಯ.—ಅಧ್ಯಕ್ಷರೇ.....

ಅಧ್ಯಕ್ಷರು.—ಇಲ್ಲ ಈಗ ಸಾಧ್ಯ ಇಲ್ಲ, ದಯವಿಟ್ಟು ತಾವು ಕುಳಿತುಕೊಳ್ಳಿ.

ಶ್ರೀ ಪಟ್ಟಮತ್ತಿ ರತ್ನಕರ್.—ಒಂದು ಅವಕಾಶ ಕೊಡಿ, ಅಲ್ಲರಾಲಾವಧಿ ಸೂಚನೆ ಬಗ್ಗೆ ಒಂದು ಕ್ಲಾರಿಫಿಕೇಷನ್ ಕೇಳಬೇಕು.

ಅಧ್ಯಕ್ಷರು.—ಈಗ ಕ್ಲಾರ್ಶನ್ ಹವರ್ ಆಗಿ ಹೋಯಿತು. ಆದರೆ ಮೇಲೆ ಬೇಕಾದರೆ ಹಾಫ್ ಅನ್ ಹವರ್ ಡಿಸ್ಕಷನ್ ಹಾಕಿ ಎಂದು ಅವರಿಗೆ ಹೇಳಿದ್ದೇನೆ. ತಾವು ದಯವಿಟ್ಟು ಕುಳಿತುಕೊಳ್ಳಿ.

ಸಭೆಯ ಮುಂದಿಡಲಾದ ಕಾಗದ ಪತ್ರಗಳು

ಶ್ರೀ ಅಬ್ದುಲ್ ನಜೀರ್ ಸಾಬ್.—ಮಾನ್ಯ ಅಧ್ಯಕ್ಷರೇ, ನನ್ನ ಹೆಸರಿನ ಮುಂದಿರುವ ಈ ಕೆಳಕಂಡ ಕಾಗದ ಪತ್ರಗಳನ್ನೆ ಸಭೆಯ ಮುಂದಿಡುತ್ತೇನೆ.

೧೯೮೩ನೇ ಇಸವಿಯ ಕರ್ನಾಟಕ ಜಿಲ್ಲಾ ಪರಿಷತ್ತುಗಳು ತಾಲ್ಲೂಕು ಪಂಚಾಯಿತಿ ಸಮಿತಿಗಳು ಮಂಡಲ್ ಪಂಚಾಯಿತಿಗಳು ಹಾಗೂ ನ್ಯಾಯ ಪಂಚಾಯಿತಿಗಳ ಶಾಸನದ ೩೧ನೇ ಕಲಮಿನ ಮೇರೆಗೆ

ಅ. ೧೯೮೩ನೇ ಇಸವಿಯ ಕರ್ನಾಟಕ ಜಿಲ್ಲಾ ಪರಿಷತ್ತುಗಳು (ಅಧ್ಯಕ್ಷರು ಮತ್ತು ಉಪಾಧ್ಯಕ್ಷರ ಚುನಾವಣೆ) ನಿಯಮಕ್ಕೆ ಸಂಬಂಧಿಸಿದಂತೆ ದಿನಾಂಕ ೩೧ನೇ ಡಿಸೆಂಬರ್ ೧೯೮೩ ರಂದು ಹೊರಡಿಸಲಾದ ಆರ್.ಡಿ.ಸಿ.೧೦೩ ಎ. ಎ.ಸಿ ಲಗತ್ತಿಸುವುದು ಅಧಿಸೂಚನೆ.

ಆ. ೧೯೮೩ನೇ ಇಸವಿಯ ಕರ್ನಾಟಕ ಜಿಲ್ಲಾ ಪರಿಷತ್ತುಗಳು, ತಾಲ್ಲೂಕು ಪಂಚಾಯತ್ ಸಮಿತಿಗಳು, ಮಂಡಲ್ ಪಂಚಾಯಿತಿಗಳು ಹಾಗೂ ನ್ಯಾಯ ಪಂಚಾಯಿತಿಗಳು (ಗ್ರಾಮ ಸಭಾ-ಸಭೆಗಳನ್ನು ನಡೆಸುವುದು) ನಿಯಮಕ್ಕೆ ಸಂಬಂಧಿಸಿದಂತೆ ದಿನಾಂಕ ೨೩ನೇ ಡಿಸೆಂಬರ್ ೧೯೮೩ ರಂದು ಹೊರಡಿಸಲಾದ ಆರ್.ಡಿ.ಸಿ. ೮೨ ಎ. ಎ.ಸಿ. ಲಗತ್ತಿಸುವುದು ಅಧಿಸೂಚನೆ.

ಶ್ರೀ ಎ. ಲಕ್ಷ್ಮೀನಾಗರ್ (ಕಾನೂನು ಮತ್ತು ಸಂಸದೀಯ ವ್ಯವಹಾರಗಳ ಮಂತ್ರಿಗಳು) (ಕಂದಾಯ ಮಂತ್ರಿಗಳ ಪರವಾಗಿ).—ಮಾನ್ಯ ಅಧ್ಯಕ್ಷರೇ, ಮಾನ್ಯ ಕಂದಾಯ ಸಚಿವರ ಹೆಸರಿನ ಮುಂದಿರುವ ಈ ಕೆಳಕಂಡ ಕಾಗದ ಪತ್ರವನ್ನು ಸಭೆಯ ಮುಂದಿಡುತ್ತೇನೆ.

೧೯೮೩ನೇ ಇಸವಿಯ ಕರ್ನಾಟಕ ಭೂ ಕಂದಾಯ ಶಾಸನದ ೧೯೪ (೩)ನೇ ಕಲಮಿನ ಮೇರೆಗೆ,

(i) ಒರೇಕೆರೂರು ತಾಲ್ಲೂಕಿನ ೭೭ ಗ್ರಾಮಗಳಿಗೆ ಭೂ ಕಂದಾಯವನ್ನು ಮನ್ನಾ ಮಾಡುವುದಕ್ಕೆ ಸಂಬಂಧಿಸಿದಂತೆ ೧೯೮೩ನೇ ಜನವರಿ ೨೦ನೇ ದಿನಾಂಕದಂದು ಹೊರಡಿಸಲಾದ ಆರ್‌ಡಿ ೭೭ ಬಿಆರ್‌ಎಂ ಲಗತ್ತಿಸುವುದು ಅಧಿಸೂಚನೆ

ಶ್ರೀ ಎ. ಲಕ್ಷ್ಮೀನಾಗರ್ (ಕಾನೂನು ಮತ್ತು ಸಂಸದೀಯ ವ್ಯವಹಾರಗಳ ಮಂತ್ರಿಗಳು) (ಮಾನ್ಯ ವಿದ್ಯಮಂತ್ರಿಗಳ ಪರವಾಗಿ).—ಮಾನ್ಯ ಅಧ್ಯಕ್ಷರೇ, ಮಾನ್ಯ ವಿದ್ಯಮಂತ್ರಿಗಳ ಹೆಸರಿನ ಮುಂದಿರುವ ಈ ಕೆಳಕಂಡ ಕಾಗದ ಪತ್ರವನ್ನು ಸಭೆಯ ಮುಂದಿಡುತ್ತೇನೆ.